

# दक्षिण भारत राष्ट्रमत

दक्षिण धारक राष्त्रमत | ६० दि न सत्रिक | बंगलूरु और चेन्नई से एक साथ प्रकाशित



**5** भाजपा मुझे 'चोर' दिखाना चाहती है इसलिए जेल में डाला : केजरीवाल

**6** हिंदी में डॉट्टी की पढ़ाई का फैसला अर्था पर चुनौतियां भी कम नहीं

**7** 'प्रसादम' की घटना हिंदू भावनाओं पर 'हमला' है : स्वामी अविमुक्तेश्वरानंद सरस्वती

## फ़र्स्ट टेक

**जगन्नाथ मंदिर में प्रसाद तैयार करने के लिए इस्तेमाल होने वाले घी की जांच करेगी ओडिशा सरकार**

पुरी/बाणा। ओडिशा सरकार ने पुरी के जगन्नाथ मंदिर में प्रसाद तैयार करने के लिए इस्तेमाल किए जाने वाले घी की गुणवत्ता की जांच करने का मंगलवार को फैसला किया। यह जानकारी एक अधिकारी ने दी। यह निर्णय आंध्र प्रदेश के तिरुमला मंदिर में तैयार किए जाने वाले लड्डुओं में कथित तौर पर पशु चर्बी के इस्तेमाल को लेकर उठे विवाद के बीच लिया गया। पुरी के जिलाधिकारी सिद्धार्थ शंकर रवैन ने कहा कि हालांकि यहां इस तरह के कोई आरोप नहीं लगे हैं, लेकिन प्रशासन 12वीं सदी के मंदिर में 'भोग' तैयार करने के लिए इस्तेमाल किए जा रहे घी की गुणवत्ता की जांच करेगा।

**युवक का जेनेऊ काटकर फेंके जाने के दावे के संबंध में कोई सबूत नहीं : तमिलनाडु पुलिस**

चेन्नई/बाणा। चेन्नई पुलिस ने मंगलवार को कहा कि सीसीटीवी फुटेज की जांच और गवाहों से पूछताछ में 24 वर्षीय युवक के उस दावे की पुष्टि नहीं हुई कि तिरुनेलवेली में उसका जेनेऊ काटकर फेंक दिया गया था। पुलिस ने मंगलवार को यह जानकारी दी। पुलिस ने बताया कि पांच सीसीटीवी फुटेज की जांच की गई और छह गवाहों से भी पूछताछ की गई। राज्य पुलिस मुख्यालय की ओर से जारी प्रेस विज्ञापन में कहा गया, "अब तक की जांच में उक्त स्थान पर और उस वक्त किसी व्यक्ति के दोपहिया वाहन पर आने और अखिलेश का जेनेऊ काटने का कोई सबूत नहीं है।" पुलिस ने कहा कि सीसीटीवी फुटेज में अखिलेश को बिना किसी चिंता या परेशानी के लोगों से बात करते पाया गया। हालांकि, उसने इस कथित घटना के बारे में पूछताछ जारी रखी है।

**बीएसएफ ने जवान का अपहरण, बीजीबी के समक्ष दर्ज कराया कड़ा विरोध**

नई दिल्ली/बाणा। सीमा सुरक्षा बल (बीएसएफ) ने मंगलवार को कहा कि उसने अपने बांग्लादेशी समकक्ष बीजीबी के समक्ष इस बात को लेकर "कड़ा विरोध" दर्ज कराया है कि उसके जवान का पश्चिम बंगाल में भारत-बांग्लादेश सीमा पर गश्त के दौरान पड़ोसी देश के "शरारती तत्वों" ने "अपहरण" कर लिया। बयान में कहा गया है कि दोनों पक्षों के बीच 'फ्लैग बैटक' के बाद बॉर्डर गार्ड बांग्लादेश (बीजीबी) ने जवान को वापस सौंपा। जवान को 15-20 बांग्लादेशी शरारती तत्वों के एक समूह ने उस समय अगवा कर लिया था, जब वह पश्चिम बंगाल के दिनाजपुर इलाके में विराल सीमा के पास नियमित गश्त कर रहा था।

## मोदी ने जेलेन्स्की से मुलाकात की, यूक्रेन संघर्ष पर चिंता जताई

दक्षिण भारत राष्ट्रमत dakshinbharat.com



न्यूयॉर्क (अमेरिका)/ बाणा। प्रधानमंत्री नरेंद्र मोदी यूक्रेन में संघर्ष को लेकर बेहद चिंतित हैं और देश के राष्ट्रपति वोलोदिमिर जेलेन्स्की के साथ न्यूयॉर्क में उनकी मुलाकात इस संघर्ष के समाधान का मार्ग तलाशने तथा हर संभव तरीके से उसमें योगदान देने की उनकी प्रतिबद्धता को दर्शाती है। विदेश सचिव विक्रम मिश्री ने यह जानकारी दी। मोदी ने सोमवार को अमेरिका की अपनी तीन दिवसीय यात्रा के समापन से पहले संयुक्त राष्ट्र के "भविष्य के शिखर सम्मेलन" से इतर जेलेन्स्की के साथ द्विपक्षीय बैठक की।

मिश्री ने बताया कि यूक्रेन की ओर से बैठक का अनुरोध किया गया था और 'उसी के अनुसार ही बैठक' हुई। बैठक पर एक सवाल के जवाब में मिश्री ने कहा, "यार्ता और कूटनीति के जरिए शांति का मार्ग तलाशने के प्रति हमारा समर्थन नई बात नहीं है। हमारे लिए यह भूमिका निभाना स्वाभाविक है। मुझे लगता है कि राष्ट्रपति जेलेन्स्की के साथ प्रधानमंत्री की बैठक भी एक तरह से इस प्रयास के प्रति उनकी प्रतिबद्धता को दर्शाती है, क्योंकि वह इस संघर्ष से बहुत चिंतित हैं।"

## मंदिरों को सरकारी नियंत्रण से मुक्त करने का विधि ने संकल्प लिया

दक्षिण भारत राष्ट्रमत dakshinbharat.com



नई दिल्ली/बाणा। विधेय हिंदू परिषद (विहिप) ने देशभर में मंदिरों को सरकारी नियंत्रण से मुक्त करने का मंगलवार को संकल्प लिया और कहा कि वह इस लक्ष्य को हासिल करने के लिए जल्द एक राष्ट्रव्यापी अभियान शुरू करेगी।

उन्होंने कहा, "आज से हमारा संकल्प है कि देशभर में मंदिरों को सरकारी नियंत्रण से मुक्त कर समाज को सौंप दिया जाएगा। इसके लिए पहले हर राज्य में प्रदर्शन और आंदोलन किए जाएंगे और संबंधित मुख्यमंत्रियों के माध्यम से राज्यपालों को अपना ज्ञापन सौंपा जाएगा।" उन्होंने कहा कि न्याय पाने के लिए जहां भी जरूरत होगी, कानूनी सहाय भी लिया जाएगा। जैन ने कहा कि अगर जरूरत पड़ेगी, तो भविष्य में आंदोलन भी शुरू किया जाएगा। उन्होंने कहा कि राज्य सरकारों द्वारा मंदिरों को अपने नियंत्रण में रखना संविधान का उल्लंघन है और अदालतें "बार-बार कह रही हैं कि मंदिरों को चलाना सरकारों का काम नहीं है।"

## विधि विशेषज्ञों से सलाह कर पता करूंगा कि कानून के तहत जांच की अनुमति है या नहीं : सिद्धरामय्या

दक्षिण भारत राष्ट्रमत dakshinbharat.com



बंगलूरु। कर्नाटक हाई कोर्ट से मुख्यमंत्री सिद्धरामय्या को बड़ा झटका लगा है। हाई कोर्ट ने मंगलवार को उनकी याचिका को खारिज कर दिया है। 'मुड़ा' घोटाले में याचिका खारिज होने पर मुख्यमंत्री सिद्धरामय्या की पहली प्रतिक्रिया आई है। मुख्यमंत्री सिद्धरामय्या ने कहा, मुझे मीडिया के माध्यम से हाई कोर्ट के आदेश के बारे में जानकारी मिली। मैं आदेश की कॉपी पढ़ने के बाद ही जवाब दूंगा। हालांकि, इतना कहना कि मैं जांच से पीछे नहीं हटूंगा। मैं एक्सपर्ट से सलाह लूंगा कि कानून के तहत जांच की अनुमति है या नहीं।

विशेषज्ञों से सलाह लेंगे कि क्या कानून के तहत ऐसी किसी भी जांच की अनुमति है या नहीं। राज्यपाल थावरचंद गहलोत द्वारा भूमि आवंटन मामले में सिद्धरामय्या के खिलाफ जांच के आदेश को चुनौती देने वाली याचिका को उच्च न्यायालय द्वारा खारिज किए जाने पर प्रतिक्रिया देते हुए कांग्रेस के वरिष्ठ नेता ने कहा कि सच्चाई की जांच होगी। मुख्यमंत्री ने कहा, मैं जांच का सामना करने से नहीं हिकिक्याउंगा। मैं इस बारे में विशेषज्ञों से सलाह लूंगा कि क्या कानून के तहत ऐसी जांच की अनुमति है या नहीं। सिद्धरामय्या ने कहा कि उन्हें कानून और संविधान पर पूरा भरोसा है। उन्होंने कहा, आखिरकार इस लड़ाई में सत्य की जीत होगी। सिद्धरामय्या ने भारतीय जनता पार्टी (भाजपा) के नेतृत्व वाले राष्ट्रीय जनतांत्रिक गठबंधन (राजग) और उसके सहयोगी जनता दल एन (जद-एस) पर उनके लिए परेशानी खड़ी करने का आरोप लगाते हुए कहा, भाजपा और जद(एस) की इस 'बदले की राजनीति' के खिलाफ हमारा न्यायिक संघर्ष जारी रहेगा।



## भारतीय तटरक्षक को प्रौद्योगिकी-उन्मुख बल बनने के लिए राजनाथ ने प्रोत्साहित किया

दक्षिण भारत राष्ट्रमत dakshinbharat.com

नई दिल्ली/बाणा। रक्षा मंत्री राजनाथ सिंह ने मंगलवार को भारतीय तटरक्षक को पारंपरिक और भागी खतरों से निपटने के लिए एक प्रौद्योगिकी-उन्मुख बल बनने के लिए प्रोत्साहित किया। तटरक्षक कमांडरों के सम्मेलन में, अपने संबोधन में उन्होंने आत्मनिर्भर तटरक्षक बल बनाने के सरकार के संकल्प को दोहराया।

रक्षा मंत्रालय के अनुसार, उन्होंने आंतरिक आपदाओं से राष्ट्र की रक्षा करने में उन्मुख के योगदान को "अद्वितीय" बताया। अपने संबोधन में उन्होंने मौजूदा "अप्रत्याशित समय" में पारंपरिक और उभरते खतरों से निपटने के लिए मानव-उन्मुख से प्रौद्योगिकी-उन्मुख बल बनने की आवश्यकता पर जोर दिया।

सुरक्षा के क्षेत्र में महत्वपूर्ण बदलाव देखने को मिल रहे हैं।" उन्होंने कहा, "मौजूदा भू-राजनीतिक स्थिति के कारण ऐसा लगता है कि भविष्य में समुद्री खतरों बढ़ेंगे। हमें सतर्क और तैयार रहने की जरूरत है।" सिंह ने कहा, "मानव शक्ति का महत्व हमेशा बना रहेगा, लेकिन यह जरूरी है कि दुनिया हमें तकनीक-उन्मुख तटरक्षक के रूप में जाने।" उन्होंने समुद्री सीमाओं पर अत्याधुनिक प्रौद्योगिकी के महत्व को रेखांकित करते हुए कहा कि यह देश की सुरक्षा प्रणाली को और मजबूत करने के प्रति प्रोत्साहित करने का काम करती है।

सिंह ने कहा, "दुनिया प्रौद्योगिकीय क्रांति के दौर से गुजर रही है। कृत्रिम बुद्धिमत्ता, क्वांटम प्रौद्योगिकी और ड्रोन के इस दौर में

## चेन्नई हवाई अड्डे पर विमान से निकला धुआं, हड़कंप

दक्षिण भारत राष्ट्रमत dakshinbharat.com

चेन्नई/बाणा। चेन्नई हवाई अड्डे से मंगलवार की रात 280 यात्रियों को लेकर दुबई जा रहे विमान के प्रस्थान करने से ठीक पहले उसके पंख वाले हिस्से में अचानक धुआं निकलने लगा और यहां हड़कंप मच गया। हवाई अड्डे के अधिकारियों ने यह जानकारी दी। उन्होंने बताया कि रात 9:15 बजे धुआं दिखाई देने पर विमान चालक दल ने अधिकारियों को इसकी सूचना दी और तकनीकी विशेषज्ञों ने विमान का निरीक्षण किया, जिसके करीब 10 मिनट बाद धुआं निकलना बंद हो गया। उन्होंने बताया कि समकाल वाहन भी मौके पर पहुंच गए।

## सरकार किसानों के साथ : शिवराज

दक्षिण भारत राष्ट्रमत dakshinbharat.com



नई दिल्ली/एजेन्सी। केंद्रीय कृषि एवं किसान कल्याण मंत्री शिवराज सिंह चौहान प्रत्येक मंगलवार को राष्ट्रीय राजधानी के पूसा परिसर में किसानों और किसान संगठनों से मुलाकात मुलाकात की और कहा कि सरकार किसानों के साथ है।

संगठनों ने कृषि क्षेत्र में हुए सुधारों को महत्वपूर्ण बताया और उन्हें लागू करने के सुझाव दिए। चौहान प्रत्येक मंगलवार को राष्ट्रीय राजधानी के पूसा परिसर में किसानों और किसान संगठनों के प्रतिनिधियों से मुलाकात किया करेंगे।

केंद्रीय मंत्री से मुलाकात करने वाले किसान नेताओं में रघुनाथ दादा पाटिल (महाराष्ट्र), अशोक बालियान (उत्तर प्रदेश), कैपी सिंह, धर्मदत्त मलिक (उत्तर प्रदेश), सलवंद सिंह तथा सुरेंद्र सिंह चौहान (दिल्ली), हरि चंद्र गहलोत, सेवा सिंह आर्य और किसान संगठनों के प्रतिनिधियों से मुलाकात किया करेंगे।

## बंगाल में मालगाड़ी के पांच डिब्बे पटरी से उतरे, कोई हताहत नहीं

दक्षिण भारत राष्ट्रमत dakshinbharat.com



कोलकाता/बाणा। पश्चिम बंगाल में जलपाईगुड़ी जिले के न्यू मैनागुड़ी रेलवे स्टेशन पर मंगलवार सुबह एक खाली मालगाड़ी के पांच डिब्बे पटरी से उतर गए। पूर्वोत्तर सीमांत रेलवे (एनएफआर) के एक अधिकारी ने यह जानकारी दी। उन्होंने बताया कि सुबह छह बजकर 20 मिनट पर यह घटना हुई, जिसमें कोई हताहत नहीं हुआ। उन्होंने बताया कि गुवाहाटी से आ रही यह खाली मालगाड़ी न्यू जलपाईगुड़ी जा रही थी।

गौतम ने बताया कि इस मार्ग पर साढ़े 12 बजे ट्रेनों का यातायात आंशिक रूप से बहाल कर दिया गया। उन्होंने कहा, "क्षतिग्रस्त डिब्बों को पटरी के आसपास से हटाया जा रहा है और इस कार्य के पूरा हो जाने एवं पटरी के ऊपर से गुजर रहे तारों को दुरुस्त कर लिए जाने के बाद सामान्य (ट्रेन) परिचालन बहाल हो जायेगा।"

एनएफआर के एक अन्य अधिकारी ने बताया कि इस घटना के बाद कई ट्रेनों के मार्गों में बदलाव किया गया। यह रेलवे मार्ग पूर्वोत्तर राज्यों को देश के अन्य हिस्सों से जोड़ता है।

## लेबनान में पिछले दो दिनों में इजराइली हवाई हमले में मरने वालों की संख्या 558 हो गई

दक्षिण भारत राष्ट्रमत dakshinbharat.com



बेरुत/एपी। लेबनान में सोमवार तकके से हवाई हमलों में मरने वालों की संख्या 558 हो गयी है। मृतकों में 50 बच्चे एवं 94 महिलाएं शामिल हैं। देश के स्वास्थ्य मंत्रालय ने यह जानकारी दी। स्वास्थ्य मंत्री फिरोस आबियाद ने मंगलवार को संवाददाताओं को बताया कि इस दौरान 1835 लोग घायल भी हुए हैं जिन्हें लेबनान के इर्द-गिर्द 54

इजराइली सेना का दावा बेरुत में हमले में हिजबुल्ला की मिसाइल एवं रॉकेट इकाई का कमांडर मारा गया। बेरुत/एपी। इजराइली सेना ने कहा है कि उसने बेरुत पर एक हमले में हिजबुल्ला की मिसाइल और रॉकेट इकाई के एक शीर्ष कमांडर को मार गिराया है। सैन्य अधिकारियों ने बताया कि इब्राहिम कोबेसी मंगलवार को मारा गया तथा वह इजराइल की ओर मिसाइल और रॉकेट हमले करने के लिए निम्न-मैदा था। इजराइली सेना ने कहा कि हमले के समय कोबेसी के साथ अन्य प्रमुख कमांडर भी थे, लेकिन अधिकारियों ने यह नहीं बताया कि इसमें क्या कोई अन्य मारा गया या घायल हुआ है।

अस्पतालों में भर्ती कराया गया। आबियाद ने बताया कि जिन लोगों की जान गयी है उनमें चार अर्धचिकित्सक हैं तथा घायलों में 16 अर्धचिकित्सक हैं एवं अग्रिमन कर्मी भी शामिल हैं।

25-09-2024 | 26-09-2024

सूर्योदय 6:13 बजे | सूर्यास्त 6:08 बजे

BSE 84,914.04 | NSE 25,940.40

(-14.57) | (+1.35)

सोना 7,840 रु. | चांदी 90,419 रु.

(24 कर) प्रति ग्राम | प्रति किलो

**मिशान मंडेला**

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका

epaper.dakshinbharat.com

केलाश मण्डेला, मो. 9828233434

**पत्र-त्याग**

जन प्रतिनिधि त्यागी बने आज, पद पाने हेतु करे त्राटक। हठयोगी पाती भेज रहे, दिल्ली हो चाहे कर्नाटक। सबके संकल्पों में केवल, कैसे खोलें हाटक फाटक। यह त्याग सिर्फ पत्रों का है, जनता सब देख रही नाटक।













